

پشاور فقہی کانفرنس

جامعۃ المرکز الاسلامی بنوں کے زیر اہتمام پانچ بیس سالانہ فقہی کانفرنس ۱۱، ۱۲ دسمبر ۲۰۰۷ء بروز ہفتہ والوار اوقاف ہال، چار سدھ رود، پشاور میں منعقد ہوئی۔ کانفرنس کی افتتاحی نشست کی صدارت جامعۃ المرکز الاسلامی کے رئیس مولانا سید نصیب علی شاہ ایم این اے نے کی، جبکہ مہمان خصوصی میں وزیر اعلیٰ سرحد جناب محمد اکرم درانی اور قائد حزب اختلاف مولانا فضل الرحمن شامل تھے۔ کارروائی کا آغاز قاری فیاض الرحمن علوی کی تلاوت قرآن مجید سے ہوا جس کے بعد کانفرنس کے داعی مولانا سید نصیب علی شاہ الہاشمی نے خطبہ استقبالیہ میں مہمانوں کا شکر یہاد کیا۔ کانفرنس کے انعقاد کی غرض وغایت پر روشی ڈالتے ہوئے انہوں نے کہا کہ ہمارے اسلاف زمانہ شناس تھے اور انہوں نے اپنے علم و فہم کی روشنی میں اپنے اپنے زمانے کی مشکلات کا حل پیش کیا۔ اسی طرح آج ہمیں بھی دور جدید کے حوالے سے بے شمار مسائل کا سامنا ہے جن کا عملی حل پیش کرنا دین متنین سے وابستہ شخصیات کی ذمہ داری ہے۔ انہوں نے بتایا کہ اس کانفرنس میں جدید سائنسی اکتشافات اور میڈیا میکل سائنس کے حوالے سے سامنے آنے والے علمی و فکری سوالات کا جائزہ لیا جائے گا اور علماء، محققین اور دانش وران مسائل پر اظہار خیال کریں گے۔

افتتاحی نشست سے خطاب کرتے ہوئے وزیر اعلیٰ سرحد جناب محمد اکرم درانی نے معزز مہمانوں کو پشاور میں خوش آمدید کہتے ہوئے اس بات پر خوشی کا اظہار کیا کہ اس نشست کے انعقاد کے لیے پشاور کا انتخاب کیا گیا ہے۔ انہوں نے کہا کہ معاشرے میں سامنے آنے والے نئے نئے مسائل کے حل کے لیے عوام علماء سے رجوع کرتے ہیں اور یہ امید کی جانی چاہیے کہ ارباب علم و دانش محققانہ انداز گنتگوا اختیار کرتے ہوئے اپنے موضوع کے حوالے سے فقہ اسلامی کی روشنی میں مسائل کا حل پیش کریں گے۔ جناب اکرم درانی نے کہا کہ اسلام امن اور بھائی چارے کا دین ہے، لیکن عالمی سطح پر اس کا چہرہ مسخ کرنے کی کوشش کی جا رہی ہے۔ انہوں نے سرحد حکومت کی ترجیحات کا ذکر کرتے ہوئے کہا کہ یہ علماء طلباء کی دعاؤں کا شمر ہے کہ حکومت کو جو بھی مشکل پیش آتی ہے، اس کا فوری حل نکالنے میں کامیابی

☆ شعبہ اسلامیات، گورنمنٹ ٹیکنیکل ہائی ٹکنیکل، کالج، وزیر آباد۔

حاصل ہو جاتی ہے۔ انھوں نے اس عزم کا اظہار کیا کہ وہ آئندہ بھی ہمیشہ علماء سے راہنمائی حاصل کرتے رہیں گے۔ قائد حزب اختلاف مولانا فضل الرحمن نے اپنے خطاب میں فقہی مسائل و موضوعات پر کافر نژادوں کے انعقاد کو وقت کا تقاضا قرار دیا اور کہا کہ اسلام پوری انسانیت کا دین ہے اور اس کی تعلیمات شخصی زندگی کے دائرے تک محدود نہیں ہیں، بلکہ یہ معاشرہ و اجتماع کے ہر مرحلہ اور ہر شعبہ میں انسان کی راہنمائی کرتی ہیں۔ انھوں نے کہا کہ جس طرح نبی صلی اللہ علیہ وسلم تمام انسانیت کی راہنمائی کے لیے مبouth ہوئے ہیں، اسی طرح آپ کی امت کی بھی یہ ذمہ داری ہے کہ وہ ساری انسانیت کے لیے ذریعہ ہدایت بنے۔ انھوں نے کہا کہ اسلام انسانیت کو امن کا پیغام دیتا ہے اور اس کے نزدیک تمام انسانوں کی جان، مال اور عزت و آبر و مترام اور مقدس ہیں۔ انھوں نے کہا کہ تمام انسانی حقوق انھی تین چیزوں کے گرد گھومتے ہیں اور اسلامی ریاست کی ذمہ داری ہے کہ وہ اپنے شہریوں کو ان تینوں چیزوں کے تحفظ کی ضمانت فراہم کرے۔ انھوں نے کہا کہ اسلامی عالمی برادری کا تصور دیتا ہے اور جو دین، دنیا کی قوموں کو ایک برادری کا تصور دے کر ایک دوسرے کی صلاحیتوں سے استفادہ کا پیغام دے، وہ سخت گیر نہیں ہو سکتا۔ انھوں نے کہا کہ اسلام دین اعتدال ہے اور وہ اپنے پیروکاروں کو کھانے پینے، تعلقات قائم کرنے، آمد و خروج چھتی کہ عبادات میں بھی اعتدال کی تعلیم دیتا ہے، اور اسی وجہ سے عالم انسانیت کے ایک بڑے حصے نے اس دین کو قبول کیا ہے۔

انھوں نے کہا کہ حضرت عیسیٰ علیہ السلام امن و سلامتی کے پیغمبر تھے، لیکن ان کی پیروی کے دعوے دار افغانستان اور عراق میں اپنا کردار بیکھیں کہ ان کے ہاتھوں انسانیت پر کیا گزر ہی ہے۔ انھوں نے کہا کہ اس سے پہلے انھی لوگوں نے ہیر و شیما اور ناگا سا کی پر ایٹم بھر گرائے تھے، لیکن اس کے باوجود وہ انتہائی ڈھٹائی اور بے شرمی کے ساتھ انسانی حقوق کے تحفظ کے علم بردار بھی بنے ہوئے ہیں۔ انھوں نے کہا کہ ہمارے ہاں نام نہاد روشن خیالی اور اعتدال کا بڑا چرچا ہے اور اس کی آڑ میں کہیں پرده کو ترقی کی راہ میں رکاوٹ سمجھا جا رہا ہے تو کہیں لوگوں کو لنگڑا اور ٹھڈا بننے کا خوف دلا کر اسلامی احکام سے باغی بنانے کی کوششی ہو رہی ہیں۔ انھوں نے کہا کہ اسلام کو انسانی زندگی ختم کرنے سے نہیں، بلکہ اس کی حفاظت سے دلچسپی ہے اور اسی وجہ سے اس نے معاشرتی جرام کے خلاف سخت سزا میں تجویز کی ہیں۔ انھوں نے کہا کہ اسلامی سزاوں کی تاثیر دیکھنی ہو تو اس سوسائٹی کا جن میں اسلامی حدود جاری ہیں، ان معاشروں کے جرام کی شرح کے ساتھ مقابل کر کے دیکھ لیا جائے جو ان سزاوں سے خالی ہیں۔

ملکی صورت حال پر تبصرہ کرتے ہوئے انھوں نے کہا کہ معاهدات کو توڑنا یا ان کی پاس داری نہ کرنا ہمارا شیوه نہیں ہونا چاہیے۔ کسی قوم کے قائدین کی بڑائی کی علامت ہی یہ ہوتی ہے کہ وہ زبان کی لاج رکھتے ہیں۔ انھوں نے کہا کہ اسلام اور جمہوریت اس ملک کی اساس ہیں اور آئین پاکستان میں اللہ تعالیٰ کی حاکیت اعلیٰ، پاریمانی طرز حکومت اور جمہوریت کے تحفظ کی ضمانت دی گئی ہے۔ انھوں نے کہا کہ ملک کو آئین کے مطابق چلایا جائے اور اختلافات کو

انہام و تفہیم سے سلبھانے کی روشن اپنائی جائے۔ انھوں نے کہا کہ ہم سیاسی لوگ ہیں اور دلیل سے بات کرنا جانتے ہیں، اور ہم ملکی و عالمی قوتوں سے بھی یہی کہتے ہیں کہ ہمارے ساتھ طاقت سے نہیں، بلکہ دلیل سے بات کرو۔ کافرنس کی مختلف نشتوں میں علماء اور اہل دانش نے مجازہ موضوعات پر مقابلے پڑھنے جن میں سے کچھ کے عنوانات حسب ذیل ہیں:

جدید سائنسی انکشافت اور اسلام، جدید سائنسی تحقیقات و ایجادات اور اسلام کا نظریہ تحقیق و دلیل، جدید سائنسی تحقیقات پر مرتب شرعی احکام کے لیے فقہی اصول و مصوابط، انسانی دماغ کے بارے میں جدید سائنسی تحقیقات اور اس پر مرتب فقہی مسائل، جدید طبی مسائل سے متعلق اہم سوالات کی انشان دہی، قرآن مجید کا نظریہ تفسیر کا نات، محramات شرعیہ اور جدید سائنس، خلقت جنین کے بارے میں جدید سائنسی تحقیق اور قرآن کریم، انسانی کلوگن کی شرعی حیثیت، قرآن، سائنس اور سمندر، خلافت و امامت کی اہمیت، رؤیت ہلال میں جدید سائنسی تحقیقات کی شرعی حیثیت، فلکیات جدیدہ قرآن و حدیث کی روشنی میں۔

مقالات نگاروں میں ڈاکٹر محمد لیں بٹ (انجینئرنگ یونیورسٹی، ٹیکسلا)، مولانا عبدالقیوم حقانی (جامعہ ابو ہریرہ، نو شہر)، ڈاکٹر محمد اسلم خان، مولانا حفیظ اللہ (دارالعلوم، کبیر والا)، مولانا مفتی عبد النور (جامعہ فریدیہ، اسلام آباد)، پروفیسر صلاح الدین ثانی (قائد ملت کالج، کراچی)، مولانا مفتی محمد زاہد (جامعہ امدادیہ، فیصل آباد)، مولانا نعمت اللہ حقانی (وزیر ماحدیات، صوبہ سرحد)، پروفیسر شبیر احمد کا خیل (پاکستان ایام کم از جی کمیشن)، پروفیسر شرارحمد (پشاور یونیورسٹی)، ڈاکٹر محمد داؤد اعوان (واکس چانسلر، ہزارہ یونیورسٹی)، ڈاکٹر محمد الرحمن بن جبیل (ام القری یونیورسٹی، مکہ المکرہ) اور مصباح الدین یوسفی (دعوه اکیڈمی، اسلام آباد) شامل تھے۔

دوروزہ کافرنس کے اختتام پر ایک مشترکہ اعلامیہ جاری کیا گیا جس کے نمایاں نکات درج ذیل ہیں:
۱۔ ملک بھر کے ممتد اہل علم و تحقیق کے باہمی اشتراک سے امت مسلمہ کو درپیش جدید مسائل کے حل کے لیے ایک مجلس قائم کی جائے گی۔

۲۔ جدید فقہی مسائل پر کافرنسز، سینیماز، اجتماعات اور مجلس کا سلسلہ جاری رکھا جائے گا۔

۳۔ جامعات، مدارس اور عصری تعلیمی درس گاہوں اور تحقیقی اداروں میں عصری مسائل پر فقہی تحقیق کا سلسلہ جاری کیا جائے گا۔

۴۔ جدید مسائل پر فقہی تحقیقات پر مشتمل مقالات و مضمون سے ماہی ”المباحث الاسلامیہ“ اور شش ماہی ”البحوث الاسلامیہ“ میں شائع کیے جائیں گے اور ان جرائد کی اشاعت کو مزید بڑھایا جائے گا۔

۵۔ عصر حاضر کے مسائل و مشکلات کے حل کے لیے اہل علم اور علمی اداروں کو آگے بڑھانا چاہیے جبکہ اہل خیر کو